

இனிமையான குழந்தைகளே! மற்ற தொடர்புகளை துண்டித்து ஒருவருடன் தொடர்பை ஏற்படுத்துங்கள், சகோதர பார்வையுடன் பார்க்கும் பொழுது உடலைப் பார்க்கமாட்டீர்கள், திருஷ்டி தடுமாறாது, வார்த்தைகளில் சக்தி இருக்கும்.

கேள்வி: தந்தை குழந்தைகளுக்கு கடனாளியாக இருக்கிறாரா? அல்லது குழந்தைகள் தந்தைக்கு கடன்பட்டவர்களாக இருக்கின்றனரா?

பதில்: குழந்தைகளாகிய நீங்கள் அதிகாரிகளாக இருக்கிறீர்கள். தந்தை தான் உங்களுக்கு கடனாளியாக இருக்கின்றார். குழந்தைகளாகிய நீங்கள் தானம் கொடுக்கிறீர்கள் எனில், உங்களுக்கு ஒன்றுக்கு நூறு மடங்கு தந்தை கொடுக்க வேண்டியிருக்கிறது. ஈஸ்வரனின் பொருட்டு நீங்கள் என்ன கொடுக்கிறீர்களோ அடுத்த பிறவில் அதற்குத் திரும்பக் கிடைக்கிறது. நீங்கள் அவல் கொடுத்து உலகிற்கு எஜமானர்களாக ஆகிறீர்கள் எனில் நீங்கள் எவ்வளவு பரந்த உள்ளமுடையவர்களாக ஆக வேண்டும்! நான் பாபாவிற்கு கொடுத்தேன் என்ற எண்ணமும் ஒருபொழுதும் வரக் கூடாது.

ஓம்சாந்தி. இது புருஷோத்தம சங்கமயுகம் என்பதை மியூசியம், கண்காட்சிகளில் புரிய வைக்க வேண்டும். நீங்கள் மட்டுமே புத்திசாலிகள், ஆக இது புருஷோத்தம சங்கமயுகம் என்பதை எவ்வளவு புரிய வைக்க வேண்டும்! அனைத்தையும் விட அதிக சேவை செய்யக் கூடிய இடம் மியூசியம் ஆகும். அங்கு பலர் வருகின்றனர், நன்றாக சேவை செய்யக் கூடிய குழந்தைகள் குறைவாக இருக்கின்றனர். சேவை நிலையமாக அனைத்து சென்ட்ரல்களும் உள்ளன. ஆன்மீக மியூசியம் என்று டெல்லியில் எழுதப்பட்டிருக்கிறது. இதற்கும் சரியான பொருள் வெளிப்படுவது கிடையாது. நீங்கள் பாரதத்திற்கு என்ன சேவை செய்து கொண்டிருக்கிறீர்கள்? என்று பலர் கேட்கின்றனர். பகவானின் மகாவாக்கியம் அல்லவா - இது வனம் (எர்ழங்ங்) ஆகும். நீங்கள் இந்த நேரத்தில் சங்கமத்தில் இருக்கிறீர்கள். வனத்திலும் கிடையாது, பூங்காவிலும் கிடையாது. இப்பொழுது பூங்காவிற்குச் செல்வதற்கான முயற்சி செய்து கொண்டிருக்கிறீர்கள். நீங்கள் இந்த இராவண இராஜ்யத்தை இராம இராஜ்யமாக ஆக்கிக் கொண்டிருக்கிறீர்கள். இவ்வளவு செலவு எப்படி செய்கிறீர்கள் என்று உங்களிடம் கேட்கின்றனர். பிசுமாரி பிசுமாரர்களாகிய நாங்கள் தான் செய்கிறோம் என்று கூறுங்கள். இராம இராஜ்யம் ஸ்தாபனை ஆகிக் கொண்டிருக்கிறது. நாம் என்ன செய்து கொண்டிருக்கிறோம்? நமது இலட்சியம் என்ன? என்பதை நீங்கள் சில நாட்கள் வந்து புரிந்து கொள்ளுங்கள். அவர்கள் சாம்ராஜ்யத்தை ஏற்றுக் கொள்வது கிடையாது. அதனால் தான் இராஜாக்களின் இராஜ்யங்களை அழித்துவிட்டனர். இந்த நேரத்தில் அவர்களும் தமோ பிரதானமாக ஆகிவிட்டனர், அதனால் தான் நல்லதாகத் தோன்றவில்லை. நாடகப்படி அவர்களது குற்றமும் கிடையாது. நாடகத்தில் என்னவெல்லாம் நடைபெறுகிறதோ அதற்கான நடப்பை நாம் நடக்கிறோம். ஒவ்வொரு கல்பத்திலும் தந்தையின் மூலம் ஸ்தாபனைக்கான இந்த நடப்பு நடைபெறுகிறது. செலவும் குழந்தைகளாகிய நீங்கள் தனக்காகவே செய்கிறீர்கள். ஸ்ரீமத் மூலம் செலவு செய்து தனக்காகவே சத்யுக் இராஜ்யத்தை உருவாக்கிக் கொண்டிருக்கிறீர்கள், வேறு யாருக்கும் இது தெரியாது. மறைவான போர்வீரர்கள் என்ற உங்களது பெயர் மிகவும் பிரபலமானது ஆகும். உண்மையில் அந்த சேனையில் யாரும் மறைவான போர்வீரர்களாக இருப்பது கிடையாது. போர் வீரர்களுக்கான ரிஜிஸ்டர் இருக்கும். பெயர், நம்பர் ரிஜிஸ்டரில் இல்லாதவர்கள் இருப்பர் என்பது கிடையாது. உண்மையில் நீங்கள் தான் மறைவான போர்வீரர்களாக இருக்கிறீர்கள். உங்களது பெயர் எந்த ரிஜிஸ்டரிலும் கிடையாது. உங்களிடத்தில் எந்த ஆயுத சக்தியும் கிடையாது. இதில் உலகாய இம்சை கிடையாது. யோக பலத்தின் மூலம் நீங்கள் உலகின் மீது வெற்றி அடைகிறீர்கள். ஈஸ்வரன் சர்வசக்திவான் அல்லவா! நினைவின் மூலம் நீங்கள் சக்திகளை அடைந்து கொண்டிருக்கிறீர்கள். சதோ பிரதானம் ஆவதற்காக நீங்கள் தந்தையிடத்தில் தொடர்பு (யோகா) வைத்துக் கொண்டிருக்கிறீர்கள். நீங்கள் சதோ பிரதானமாக ஆகிவிட்டால் சதோ பிரதான இராஜ்யமும் தேவைப்படுகிறது. அதை நீங்கள் ஸ்ரீமத் மூலம் ஸ்தாபனை செய்கிறீர்கள். இருந்தும் பார்க்க முடியாதவர்கள் தான் மறைவானவர்கள் என்று கூறப்படுகின்றனர். நீங்கள் சிவபாபாவையும் இந்த கண்களினால் பார்க்க முடியாது. நீங்களும் மறைவானவர்கள் எனில் சக்திகளையும் மறைவாக அடைந்து கொண்டிருக்கிறீர்கள். நாம் பதீதத்திலிருந்து பாவனம் ஆகிக் கொண்டிருக்கிறோம் மற்றும் பாவனத்தில் தான் சக்திகள் இருக்கும் என்பதை நீங்கள் புரிந்திருக்கிறீர்கள். சத்யுதத்தில் நீங்கள் அனைவரும் பாவனமாக இருப்பீர்கள். அவர்களது 84 பிறவிகளின் கதையைத் தான் தந்தை கூறுகின்றார். நீங்கள் தந்தையிடமிருந்து சக்திகளை அடைந்து தூய்மையாகி பிறகு தூய்மையான உலகில் இராஜ்ய பாக்கியம் அடைவீர்கள். ஸ்தூல பலத்தின் மூலம்

யாரும் ஒருபொழுதும் உலகை வென்று விட முடியாது. இது யோக பலத்தின் விசயமாகும். அவர்கள் யுத்தம் செய்கின்றனர், இராஜ்ஜியம் உங்களது கைகளில் வந்து விடும். தந்தை சர்வசக்திவான் எனில் அவரிடமிருந்து சக்திகளை அடைய வேண்டும். நீங்கள் தந்தையை மற்றும் படைப்பின் முதல், இடை, கடையை அறிவீர்கள்.

நாம் தான் சுவதரிசன சக்கரதாரி என்பதை நீங்கள் அறிவீர்கள். இந்த நினைவு அனைவருக்கும் இருப்பது கிடையாது. குழந்தைகளாகிய உங்களுக்கு நினைவு இருக்க வேண்டும், ஏனெனில் குழந்தைகளாகிய உங்களுக்குத் தான் இந்த ஞானம் கிடைக்கிறது. வெளியில் உள்ளவர்கள் யாரும் புரிந்து கொள்ள முடியாது. அதனால் தான் சபையில் உட்கார விடுவது கிடையாது. பதீத பாவன் தந்தையை அனைவரும் அழைக்கின்றனர், ஆனால் தன்னை பதீதம் (தூய்மையற்ற) என்று யாரும் புரிந்து கொள்வது கிடையாது. பதீத பாவன் சீதாராம் என்று நேர்த்தியாய் பாடிக் கொண்டே இருக்கின்றனர். நீங்கள் அனைவரும் நாயகிகள், தந்தை நாயகனாக இருக்கிறார். அனைவருக்கும் சக்தி கொடுப்பதற்காகவே அவர் வருகின்றார். குழந்தைகளாகிய உங்களுக்கு அலங்காரம் செய்விக்கின்றார். உங்களுக்கு இரட்டை இன்ஜின் கிடைத்திருக்கிறது. ரோல்ஸ் ராய்ஸில் இன்ஜின் மிகவும் நன்றாக இருக்கும். தந்தையும் அவ்வாறு இருக்கின்றார். பதீத பாவன் வாருங்கள், நம்மை பாவனம் ஆக்கி, கூடவே அழைத்துச் செல்லுங்கள் என்று கூறுகின்றனர். நீங்கள் அனைவரும் அமைதியாக அமர்ந்திருக்கிறீர்கள். எந்த இசைக் கருவிகளையும் இசைப்பது கிடையாது. கஷ்டத்திற்கான விசயம் கிடையாது. நடந்தாலும், காரியங்கள் செய்தாலும் தந்தையை நினைவு செய்து கொண்டே இருங்கள், யாரைப் பார்த்தாலும் அவர்களுக்கு வழி கூறிக் கொண்டே இருங்கள். தந்தை கூறுகின்றார் - எனது மற்றும் லெட்சுமி நாராயணன், இராதை கிருஷ்ணரின் பக்தர்களுக்கு இந்த தானம் செய்யுங்கள், வீணாக்காதீர்கள். பாத்திரம் அறிந்து தான் தானம் கொடுப்பார். பதீத மனிதர்கள் பதீதமானவர்களுக்குத் தான் தானம் கொடுத்துக் கொண்டிருக்கின்றனர். தந்தை சர்வசக்தி வாய்ந்தவர், அவரிடமிருந்து நீங்கள் சக்திகளை அடைந்து உத்தமானவர்களாக ஆகிறீர்கள். இராவணன் வருகின்ற பொழுதும் சங்கமம் ஏற்படுகிறது - திரேதா மற்றும் துவாபரம். இந்த சங்கமம் கலியுகம் மற்றும் சத்யுகம் ஆகும். ஞானம் எவ்வளவு காலம் மற்றும் பக்தி எவ்வளவு காலம் நடைபெறுகிறது என்பது போன்ற விசயங்களை நீங்கள் புரிந்து கொண்டு புரிய வைக்க வேண்டும். முக்கிய விசயம் எல்லையற்ற தந்தையை நினைவு செய்யுங்கள். எப்பொழுது எல்லையற்ற தந்தை வருகின்றாரோ அப்பொழுது விநாசமும் ஏற்படுகிறது. மகாபாரத யுத்தம் எப்பொழுது ஏற்பட்டது? பகவான் இராஜயோகம் கற்பித்த பொழுது! புது உலகின் ஆரம்பம், பழைய உலகின் கடைசி அதாவது விநாசம் என்பதைப் புரிந்து கொள்ள முடிகிறது. உலகம் ஆழ்ந்த இருளில் இருக்கிறது, இப்பொழுது அதை எழுப்ப வேண்டும். அரை கல்பமாக தூங்கியிருக்கிறது. தந்தை புரிய வைக்கின்றார் - தன்னை ஆத்மா என்று உணர்ந்து (பாயி பாயி) சகோதர சகோதரர்கள் என்ற பார்வையுடன் பாருங்கள். இவ்வாறு இருந்து கொண்டு நீங்கள் யாருக்காவது ஞானம் கொடுத்தீர்கள் எனில் உங்களது வார்த்தைகளில் சக்தி வந்து விடும். ஆத்மா தான் பாவனம் (தூய்மை) மற்றும் பதீதமாக ஆகிறது. ஆத்மா பாவனம் ஆகின்ற பொழுது சரீரமும் பாவனமானதாக கிடைக்கும். இப்பொழுது அடைய முடியாது. அனைவரும் பாவனம் ஆக வேண்டும். சிலர் யோக பலத்தினால் அடைகின்றனர், சிலர் தண்டனையினால் அடைகின்றனர். நினைவு யாத்திரையில் தான் முயற்சி இருக்கிறது. பாபா பயிற்சியும் செய்வித்துக் கொண்டிருக்கிறார். எங்கு வேண்டுமென்றாலும் செல்லுங்கள், ஆனால் தந்தையின் நினைவில் செல்லுங்கள். எவ்வாறு பாதிரியார்கள் அமைதியாக கிறிஸ்துவின் நினைவில் செல்கின்றனர் மற்றும் கிறிஸ்துவை நினைவு செய்கின்றனர்! பாரதவாசிகள் பலரை நினைவு செய்கின்றனர். தந்தை கூறுகின்றார் - ஒருவரைத் தவிர வேறு யாரையும் நினைவு செய்யாதீர்கள். எல்லையற்ற தந்தையிடமிருந்து நாம் முக்தி மற்றும் ஜீவன்முக்தியின் உரிமையாளர்களாக ஆகின்றோம். விநாடியில் ஜீவன்முக்தி (விடுதலை பெற்ற வாழ்வு) கிடைக்கிறது. சத்யுகத்தில் அனைவரும் ஜீவன்முக்தியில் இருந்தீர்கள், கலியுகத்தில் அனைவரும் ஜீவன்பந்தனத்தில் வாழ்க்கைச் சிறை இருக்கின்றனர். இது யாருக்கும் தெரியாது. இவையனைத்து விசயங்களையும் தந்தை குழந்தைகளுக்குப் புரிய வைக்கின்றார். பிறகு குழந்தைகள் தந்தையை வெளிப்படுத்துகின்றனர். அனைத்து பக்கமும் சுற்றி வருகின்றனர். இது புருஷோத்தம சங்கமயுகம், எல்லையற்ற தந்தை எல்லையற்ற ஆஸ்தியைக் கொடுக்க வந்திருக்கின்றார் என்ற செய்தியை அனைத்து மனிதர்களுக்கும் கொடுப்பது உங்களது கடமையாகும். என் ஒருவனை நினைவு செய்தால் விகர்மங்கள் (பாவங்கள்) அழிந்து போய்விடும், பாவங்கள் விநாசமாகிவிடும் என்று தந்தை கூறுகின்றார். இது உண்மையான கீதையாகும், தந்தை கற்றுக் கொடுக்கின்றார். மனித வழியினால் கீழே விழுந்து விட்டார்கள். பகவானின் வழியினால் நீங்கள் ஆஸ்தி அடைந்து கொண்டிருக்கிறீர்கள். எழுந்தாலும், அமர்ந்தாலும், நடந்தாலும், காரியங்கள் செய்தாலும் பாபாவை நினைவு செய்து கொண்டே

இருங்கள் என்பது தான் மூல விஷயமாகும். பேட்ஜ் உங்களிடம் இருக்கிறது, பரிசாக கொடுப்பதற்குத் தடை கிடையாது, ஆனால் பாத்திரம் அறிந்து கொடுங்கள்.

நீங்கள் லௌகீகத் தந்தையை நினைவு செய்கிறீர்கள் மற்றும் பரலௌகீகத் தந்தையாகிய என்னை மறந்து விடுகிறீர்கள் என்று தந்தை குழந்தைகளைப் பற்றிக் கூறுகின்றார். வெட்கம் வரவில்லையா! நீங்கள் தான் தூய்மையான இல்லற மார்க்கத்தின் இல்லற விவகாரத்தில் இருந்தீர்கள், மீண்டும் இப்பொழுது ஆக வேண்டும். நீங்கள் பகவானின் வியாபாரிகளாக இருக்கிறீர்கள். புத்தி எங்கும் அலை பாயவில்லை தானே? தந்தையை எவ்வளவு நேரம் நினைவு செப்தேன்? என்று தனக்குள் கேளுங்கள். தந்தை கூறுகின்றார் - மற்ற தொடர்புகளை துண்டித்து ஒருவரிடத்தில் வைத்துக் கொள்ளுங்கள். தவறு செய்து விடக் கூடாது. இதையும் புரிய வைத்திருக்கின்றார் - பாயி பாயி என்ற திருஷ்டியுடன் பார்க்கின்ற பொழுது தேகத்தைப் பார்க்க மாட்டீர்கள். திருஷ்டி தடுமாறாது. இலட்சியம் அல்லவா! இந்த ஞானம் உங்களுக்கு இப்பொழுது தான் கிடைக்கிறது. பாயி பாயி என்று அனைவரும் கூறுகின்றனர், சகோதரத்துவம் என்று மனிதர்கள் கூறுகின்றனர். இது சரியானது தான். பரம்பிதா பரமாத்மாவின் குழந்தைகள் நாம். தந்தை சொர்க்கத்தை ஸ்தாபனை செய்கிறார் எனில், பிறகு இங்கு ஏன் அமர்ந்திருந்திருக்கிறீர்கள்? இவ்வாறெல்லாம் புரிய வைத்து முன்னேற்றத்தை பிராப்தியாக அடைந்து கொண்டே இருங்கள். தந்தைக்கு சேவாதாரி குழந்தைகள் அதிகம் தேவை. சென்டர் திறந்து கொண்டே செல்கின்றனர். குழந்தைகளுக்கு ஆர்வம் இருக்கிறது, பலருக்கு நன்மை ஏற்படும் என்று நினைக்கின்றனர். ஆனால் கவனிக்கும் ஆசிரியர்களும் நல்ல மகாரதிகளாக இருக்க வேண்டும். ஆசிரியர்களும் வரிசைக்கிரமமாக இருக்கின்றனர். பாபா கூறுகின்றார் - எங்கு லெட்சுமி நாராயணனின் கோயில் இருக்கிறதோ, சிவன் கோயில் இருக்கிறதோ, கங்கை கரை இருக்கிறதோ, எங்கு அதிக கூட்டம் ஏற்படுகிறதோ அங்கு சேவை செய்ய வேண்டும். காமம் மிகப் பெரிய எதிரி என்று பகவான் கூறுகின்றார் என்பதைப் புரிய வையுங்கள். நீங்கள் ஸ்ரீமத் (பாபா வழி) படி சேவை செய்து கொண்டே இருங்கள். இது உங்களது ஈஸ்வரிய குடும்பமாகும், இங்கு 7 நாட்கள் வகுப்பில் வந்து இறை குடும்பத்தினரை சந்திக்கிறீர்கள். குழந்தைகளாகிய உங்களுக்கு அதிக குஷி இருக்க வேண்டும். எல்லையற்ற தந்தையிடமிருந்து நீங்கள் பத்மாபதம் பாக்கியசாலிகளாக ஆகிறீர்கள். பகவானும் கற்பிப்பார் என்பதை உலகத்தினர் அறியவில்லை. இங்கு நீங்கள் படிக்கிறீர்கள் எனில் உங்களுக்கு எவ்வளவு குஷியிருக்க வேண்டும்! நாம் உயர்ந்ததிலும் உயர்ந்த நிலை அடைவதற்காக படித்துக் கொண்டிருக்கிறோம். எவ்வளவு பரந்த உள்ளத்துடன் இருக்க வேண்டும்! தந்தையை நீங்கள் கடனாளியாக ஆக்குகிறீர்கள், ஈஸ்வரனின் பொருட்டு நீங்கள் என்ன கொடுக்கிறீர்களோ அதற்குக் கைமாறாக நீங்கள் அடுத்த பிறவியில் அடைகிறீர்கள் அல்லவா! பாபாவிற்கு நீங்கள் அனைத்தையும் கொடுத்து விட்டீர்கள் எனில், பாபாவும் அனைத்தும் கொடுக்க வேண்டியிருக்கிறது. நான் பாபாவிற்குக் கொடுத்தேன் என்ற எண்ணம் ஒருபொழுதும் வரக் கூடாது. நான் இவ்வளவு கொடுத்தேன், என்னை ஏன் கவனிக்கவில்லை? என்று பலருக்குள் இருக்கிறது. நீங்கள் அவலைக் கொடுத்து விட்டு உலக இராஜ்யத்தை அடைகிறீர்கள். பாபா வள்ளல் அல்லவா! இராஜாக்கள் ராயலாக இருப்பர், முதன் முதலில் சந்திப்பு செய்கின்ற பொழுது நாம் பரிசு கொடுக்கிறோம் எனில் அவர்கள் ஒருபொழுதும் கையினால் வாங்கிக் கொள்ளமாட்டார்கள். செயலாளரிடத்தில் சைகை காண்பித்து விடுவர். ஆக சிவபாபா வள்ளலாக இருக்கும் பொழுது அவர் எப்படி வாங்கிக் கொள்வார்! இவர் எல்லையற்ற தந்தை அல்லவா! இவர் முன் நீங்கள் பரிசு வைக்கிறீர்கள். ஆனால் பாபா கைமாறாக பல மடங்கு கொடுப்பார். ஆக நான் கொடுத்தேன் என்ற எண்ணம் ஒருபொழுதும் வரக் கூடாது. நான் அடைந்து கொண்டிருக்கிறேன் என்று எப்பொழுதும் நினையுங்கள். அங்கு நீங்கள் பலமடங்கு செல்வந்தர்களாக ஆவீர்கள். நீங்கள் நடைமுறையில் பத்மாபதம் பாக்கியசாலிகளாக ஆகிறீர்கள். பல குழந்தைகள் பரந்த உள்ளத்துடனும் இருக்கின்றனர், சிலர் கருமிகளாகவும் இருக்கின்றனர். நான் பத்மாபதம்பதி ஆகிறேன், நான் மிகந்த சுகமானவராக ஆகிறேன் என்பதையும் புரிந்து கொள்வது கிடையாது. பரமாத்ம தந்தை வரவில்லையெனில் மறைமுகமாக அப்பகாலத்திற்கான பலன் கொடுத்தார். வந்துவிடும் பொழுது 21 பிறவிகளுக்கு கொடுக்கின்றார். சிவபாபாவின் களஞ்சியம் நிறைந்திருக்கும் என்று பாடப்பட்டிருக்கிறது. பாருங்கள், பல குழந்தைகள் இருக்கின்றனர், யார் என்ன கொடுக்கின்றனர்? என்பது யாருக்கும் தெரியாது. தந்தை அறிவார் மற்றும் பிரம்மா அறிவார், அவரிடத்தில் மிகச் சாதாரணமாக தந்தை இருக்கின்றார். இதன் காரணத்தினால் குழந்தைகள் இங்கிருந்து வெளியில் சென்றதும் இந்த போதை மறைந்து விடுகிறது. ஞானம், யோகா இல்லையெனில் சண்டைகள் ஏற்பட்டுக் கொண்டே இருக்கும். நல்ல நல்ல குழந்தைகளையும் மாயை தோல்வியடையச் செய்து விடுகிறது. மாயை முகத்தைத் திருப்பி விடுகிறது. எந்த சிவபாபாவிடம் நீங்கள் வந்திருக்கிறீர்களோ அவரை நீங்கள் நினைவு செய்ய முடியாதா? உள்ளுக்குள் அளவற்ற குஷி

ஏற்பட வேண்டும். அந்த நாள் இன்று வந்து விட்டது, அவருக்காகவே நீங்கள் கூறியிருக்கிறீர்கள் - நீங்கள் வந்தால் நாம் உன்னுடையவர்களாக ஆகிவிடுவோம். பகவான் வந்து தத்தெடுக்கின்றார் எனில் எவ்வளவு அதிஷ்டசாலி என்று கூறலாம்! எவ்வளவு குஷியில் இருக்க வேண்டும்! ஆனால் மாயை குஷியை இழக்க வைத்து விடுகிறது. நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) பகவான் என்னை தத்தெடுத்திருக்கின்றார், அவரே எனக்கு ஆசிரியராகி கற்பித்துக் கொண்டிருக்கின்றார், தனது பத்மாபதம் பாக்கியத்தை நினைவு செய்து குஷியாக இருக்க வேண்டும்.
- 2) ஆத்மாக்களாகிய நாம் பாபி பாயியாக இருக்கிறோம், இந்த ஒரு பார்வையை உறுதியாகக் கொள்ள வேண்டும். தேகத்தைப் பார்க்கக் கூடாது. பகவானிடம் வியாபாரம் (உறவில்) செய்த பின்பு புத்தியை அலைபாய விடக் கூடாது.

வரதானம்: எனது என்பதை உனதாக மாற்றி கவலையற்ற சக்கரவர்த்தி ஆகக் கூடிய குவி என்ற பொக்கிஷத்தில் நிறைந்தவராக ஆகுக.

எந்த குழந்தைகள் அனைத்தையும் உனதாக ஆக்கியிருக்கிறார்களோ அவர்கள் தான் கவலையற்று இருப்பர். எனது எதுவும் கிடையாது, அனைத்தும் உன்னுடையது எப்பொழுது இவ்வாறு மாற்றம் செய்கிறீர்களோ அப்பொழுது கவலையற்றவர்களாக ஆகிவிடுகிறீர்கள். வாழ்க்கையில் ஒவ்வொருவரும் கவலையற்று இருக்க விரும்புகின்றனர், எங்கு கவலை இல்லையோ அங்கு சதா குவி இருக்கும். ஆக உனது என்று கூறுவதன் மூலம், கவலையற்று இருப்பதன் மூலம் குஷியின் பொக்கிஷத்தில் நிறைந்தவர்களாக ஆகிவிடுவீர்கள். கவலையற்ற சக்கரவர்த்திகளாகிய உங்களிடம் அளவற்ற, நிறைந்த, அழிவற்ற பொக்கிஷங்கள் இருக்கின்றன, அது சத்யகத்திலும் இருக்காது.

கலோகன்: பொக்கிஷங்களை சேவையில் ஈடுபடுத்துகின்றோம் எனில், சேமிப்பு கணக்கை அதிகப்படுத்துகிறோம்.